

प्रकाशनार्थ।

04 मार्च, 2023 गोरखपुर।

गोरखनाथ मंदिर, गोरखपुर में दिनांक 8 मार्च, 2023 दिन बुधवार को होलिकोत्सव का पर्व हर्षोल्लास के साथ मनाया जायेगा और सायंकाल 4.00 बजे से अयोजित होली मिलन कार्यक्रम में फगुआ गायन होगा।

उक्त जानकारी गोरखनाथ मंदिर के प्रधान पुजारी योगी कमलनाथ जी ने दी।

योगी कमलनाथ जी ने बताया की गोरखनाथ मंदिर, गोरखपुर में रंगो का पर्व होली गोरक्षपीठाधीश्वर द्वारा परंपरागत रूप से हर्षोल्लास के साथ प्रति वर्ष मनाया जाता है। इस वर्ष होली का पर्व दिन बुधवार दिनांक 8 मार्च, 2023 को मनाया जायेगा।

उन्होंने बताया कि गोरखनाथ मठ के पुरोहित श्री रामानुज त्रिपाठी 'वैदिक' के अनुसार फाल्गुन मास शुक्ल पक्ष पूर्णिमा तिथि दिन सोमवार दिनांक 6 मार्च, 2023 को दिन 3.56 मिनट से रात्रि 4.48 मिनट तक भद्रा रहेगी। रात्रि 4.48 के बाद भद्रा समाप्त हो रही है, इसलिए भद्रा के बाद और सूर्योदय से पहले होलिका दहन करना उत्तम एवम श्रेष्ठकर है। इसलिए होलिकोत्सव " प्राप्ते मधुमासेतु प्रतिपदुदीते रवौ " के अनुसार चैत्रमास कृष्ण पक्ष तिथि प्रतिपदा दिन बुधवार, दिनांक 8 मार्च, 2023 को होली महापर्व मनाया जायेगा।

योगी कमलनाथ जी ने बताया की 8 मार्च, 2023 को सायंकाल 4:00 से गोरखनाथ मंदिर परिसर में होली मिलन कार्यक्रम का अयोजन है। कार्यक्रम में लोकगायक श्री राकेश श्रीवास्तव ( सदस्य, संगीत नाटक एकेडमी उ. प्र. ) की टीम द्वारा पारम्परिक होली गीतों फगुआ गायन से उपस्थित जनों को सराबोर करेंगे।